



گورنر KATHY HOCHUL

فوری ریلیز کے لیے: 28/12/2022

گورنر ہوچل نے 2022 کے لئے نیویارک اسٹیٹ ہسٹوریکل پریزرویشن ایوارڈز کا اعلان کر دیا

دس ایوارڈز ان افراد اور منصوبوں کو اجاگر کریں گے جنہوں نے تاریخی مقامات کے تحفظ اور انہیں دوبارہ قابل استعمال بنانے والے اقدامات میں حصہ لیا ہے

تصاویر یہاں دستیاب ہیں

گورنر کیتھی ہوچل نے آج اعلان کیا کہ نو منصوبوں اور ایک شخص کی خدمات کا اعتراف 2022 نیویارک اسٹیٹ ہسٹورک پریزرویشن ایوارڈز کے ذریعے کیا جا رہا ہے۔ اس سال کے ایوارڈز کے ذریعے اجاگر کردہ منصوبوں میں چوٹوکوا کاؤنٹی میں ایک تاریخی ڈسٹرکٹ کا کمیونٹی کی قیادت میں قیام، ویسٹچیسٹر کاؤنٹی میں تاریخی باغ کی تبدیلی کا انقلابی ڈیزائن، اور نیویارک شہر میں ایک تاریخی گھاٹ کی مکمل بحالی شامل ہے۔

"پورے نیویارک میں اہم ترین مقامات کا تحفظ ہمیں اپنی مشترکہ تاریخ کا جشن منانے اور اپنے اجتماعی ماضی کا احترام کرنے کا موقع فراہم کرتا ہے،" گورنر Hochul نے کہا۔ "میں اس سال کے انعام یافتگان کو اپنی ریاست کے روشن مستقبل کی تعمیر کے لئے ہمارے تاریخی اور ثقافتی وسائل سے استفادہ کرنے والی جدوجہد اور کوششوں پر مبارکباد پیش کرتی ہوں۔"

1980 میں تخلیق کیے جانے والے یہ ریاستی تاریخی تحفظ ایوارڈز ہر سال باغات، تفریح گاہوں اور تاریخی مقامات کے تحفظ کے دفتر کی جانب سے تاریخی اور ثقافتی وسائل کے تحفظ اور بحالی میں عمدہ کارکردگی دکھانے کے اعتراف میں پیش کیا جاتا ہے۔

نیویارک اسٹیٹ پارکس کمشنر Erik Kulleseid نے کہا، "تاریخی مقامات کا تحفظ ایک باہمی تعاون والا کام ہے اور ہم ان منصوبوں کا اعتراف کرنے کے اس موقع کا خیر مقدم کرتے ہیں جو تاریخی تحفظ کی شاندار اور قابل قدر صلاحیتوں کا مظاہرہ بھی ہیں اور ان کی محنتوں کو اجاگر بھی کرتے ہیں۔ ہمیں پوری نیویارک ریاست میں منصوبوں کا ایک فعال شراکت دار ہونے پر فخر ہے اور ہم ان تمام افراد اور گروہوں کو مبارکباد دیتے ہیں جن کی کوششوں نے تاریخی مقامات کے تحفظ کو ممکن بنایا۔ ان کی غیر معمولی کوششیں اور تخلیقی تصورات بہت متاثر کن ہیں اور ہماری کمیونٹیز پر مثبت اور دیرپا اثرات مرتب کرتے ہیں۔"

سال 2022 کے ریاستی تاریخی تحفظ ایوارڈز کے وصول کنندگان یہ ہیں:

Cynthia Howk

تاریخی مقامات کے تحفظ میں شاندار کارکردگی اور کوششیں

Cynthia Howk نے تاریخی مقامات کے تحفظ میں شاندار کارکردگی دکھائی اور قابل قدر کوششیں کیں۔ تاریخی مقامات کے تحفظ کی منصوبہ بندی، سرپرستی اور کمیونٹی کی مصروفیت کے لئے ان کے دہائیوں پر محیط کیریئر اور لگن نے ریاست کے ثقافتی اور تاریخی وسائل پر گراں قدر اثر ڈالا ہے۔

East Harlem South/ El Barrio Reconnaissance Level Survey, نیویارک سٹی، نیویارک کاؤنٹی

تاریخی دستاویزات کے تحفظ میں شاندار کارکردگی

East Harlem South/ El Barrio Reconnaissance Level Survey کا اعتراف تاریخی دستاویزات کے تحفظ میں شاندار کارکردگی دکھانے کے لئے کیا گیا ہے۔ نیویارک شہر کے اس حصے میں پہلے جامع تاریخی/ثقافتی وسائل کے سروے کے طور پر، یہ رپورٹ اس محلے کی تعمیر نو اور بحال کردہ ماحول اور ثقافتی اہمیت کو سمجھنے کے لئے ایک اہم آلے کی حیثیت رکھتی ہے۔ یہ رپورٹ پوری ریاست میں دیگر کمیونٹیز کے لئے تاریخ کی بحالی کے ایک ماڈل سروے رپورٹ کا کام بھی کرے گی۔

F.R. Bain House, Poughkeepsie, Dutchess County

تاریخی عمارتوں کی بحالی میں شاندار کارکردگی

F.R. Bain House کی خدمات کا اعتراف تاریخی عمارتوں کی بحالی میں شاندار کارکردگی دکھانے کے لئے کیا گیا ہے۔ یہ منصوبہ گھر کی مالکن Kimberlee Breden کی جانب سے کئی برسوں پر محیط ان کوششوں کا نتیجہ ہے جو انہوں نے 1888 میں تعمیر شدہ ملکہ این سٹائل کے اس تاریخی گھر کی بحالی کے لئے کریڈٹ ہسٹورک ہوم اونر شپ ری بیبلیٹیشن کریڈٹ کا استعمال کرتے ہوئے کیا۔

Bridge Rehabilitation Projects, وین اور وائیومنگ کاؤنٹیز

تاریخی مقامات کی بحالی کی کنسلٹیشن میں شاندار کارکردگی

تاریخی پلوں کو بہت غور و فکر کے ساتھ اور تخلیقی طور پر بحال کرنے کے لئے باہمی تعاون پر محیط کوششوں کا اعتراف کیا جاتا ہے - خاص طور پر وائیومنگ کاؤنٹی میں شونلکوف روڈ برج اور وین کاؤنٹی کے میسیٹن میں ایبری کینال پر کوئکر/اونیل روڈ پل کی بحالی کوششیں

تاریخی مقامات کی بحالی کی کنسلٹیشن میں شاندار کارکردگی کا ایوارڈ

Jay Estate Gardens, Jay Heritage Center, رائی، ویسچسٹر کاؤنٹی

غیر منافع بخش کوششوں میں شاندار کارکردگی

جے ہیریٹیج سینٹر میں جے اسٹیٹ گارڈنز کو غیر منافع بخش کوششوں میں شاندار کارکردگی دکھانے کا اعتراف کیا جاتا ہے۔ باغات کا انقلابی طور پر تبدیل کردہ ڈیزائن نہ صرف تاریخی سیاق و سباق کی عکاسی کرتا ہے بلکہ مقامی نسلوں اور مقامی زبانوں اور آوازوں کی بحالی اور مل کر کام کر کے اور عوامی شمولیت کے ذریعے تاریخی مقامات کا خیال رکھنا اور ان کی اہمیت ذہنوں میں پیدا کرتا ہے۔

Lily Dale Assembly Historic District, لیلی ڈیل، چوٹوکوا کاؤنٹی

کمیونٹی کی فلاح و بہبود والی کوششوں میں شاندار کارکردگی

لیلی ڈیل اسمبلی کی تاریخی ڈسٹرکٹ کا اعتراف کمیونٹی کی فلاح و بہبود والی کوششوں میں شاندار کارکردگی دکھانے کے لئے کیا جاتا ہے۔ اس کمیونٹی کی قیادت کمیونٹی کے ان اراکین نے روحانیت اور خواتین کے حقوق کی تحریک میں تاریخی کردار ادا کیا اور ان کی کوششوں اور استقامت نے اس ڈسٹرکٹ کے لئے 200 سے زائد تاریخی وسائل کی کامیابی سے نشاندہی کی تھی جو سبھی اب تاریخی مقامات کے قومی اور ریاستی رجسٹروں میں درج کیے جا چکے ہیں۔

Niagara River Gorge Access Stairway Rehabilitation Projects, نیاگرا آبشار، نیاگرا کاؤنٹی

OPRHP پراجیکٹ کی کوششوں میں شاندار کارکردگی

ڈیولز ہول اور ورلپول اسٹیٹ پارکس میں نیاگرا ریور گورج ایکسس سیڑھی کی بحالی کے منصوبوں کا اعتراف

OPRHP (Office of Parks, Recreation and Historic Preservation) پراجیکٹ کی کوششوں میں شاندار کارکردگی دکھانے کے لئے کیا جاتا ہے۔ ان منصوبوں نے تاریخی تحفظ کو اس کی افادیت کے ساتھ ضم کر کے حفاظتی اقدامات میں بہتری کو ترجیح دیتے ہوئے تاریخی پتھرلی سیڑھی کے ڈیزائن کا احترام ملحوظ خاطر رکھا۔

Old Snell Hall, پوٹسڈیم، سینٹ لارنس کاؤنٹی

تاریخی عمارتوں کی بحالی میں شاندار کارکردگی

اولڈ سنیل ہال کا اعتراف پوٹسڈیم کے قلب میں ایک انتہائی جاذب نگاہ بحالی سرمایہ کاری منصوبے میں تاریخی عمارتوں کی بحالی میں شاندار کارکردگی دکھانے کے لئے کیا جا رہا ہے جس نے ایک کامیاب تاریخی تحفظ ماڈل کو اپنا کر اسے ایک نئی مخلوط استعمال کی جگہ میں تبدیل کیا اور ایک ایسی نظر انداز کردہ کمیونٹی کے وسائل کو زندگی کی نئی روح پہونکی۔

Pier 57، نیویارک سٹی، نیویارک کاؤنٹی **تاریخی عمارتوں کی بحالی میں شاندار کارکردگی**

Pier 57 کی خدمات کا اعتراف تاریخی عمارتوں کی بحالی میں شاندار کارکردگی دکھانے کے لئے کیا گیا ہے۔ نیو یارک شہر میں ایک تاریخی گھاٹ کو بحال کر کے دوبارہ قابل استعمال بنانے والا یہ منصوبہ ایک ایسی تاریخی مقام کی تعمیر نو اور بحالی کی انوکھی مثال ہے جو شہر کی تاریخ میں انتہائی اہم حیثیت کی حامل ہے۔ یہ تخلیقی تصور جو نیویارک اسٹیٹ اور وفاقی تاریخی بحالی ٹیکس کریڈٹ کے ذریعے ممکن بنا اب 1950 کی دہائی کی تخلیقی آج کی جدید تعمیراتی ڈیزائن کے ساتھ ہم آہنگ کرتا ہے۔

T Building، کوئینز، کوئینز کاؤنٹی **تاریخی عمارتوں کی بحالی میں شاندار کارکردگی**

T Building کا اعتراف تاریخی عمارتوں کی بحالی میں شاندار کارکردگی دکھانے کے لئے کیا گیا ہے۔ انتہائی ضروری معاون رہائش اور مقامی کمیونٹی کی سہولت کے لئے جگہ پیدا کرنے کے علاوہ دوبارہ قابل استعمال بنانے والا یہ تخلیقی منصوبہ جو نیویارک اسٹیٹ اور وفاقی تاریخی بحالی ٹیکس کریڈٹ کے ذریعے ممکن بنا، نے عمارت کی اصل آرٹ ماڈرن طرز کی بہت سی اصلی خصوصیات کو بحال کیا اور بحالی کا یہ عمل فن تعمیر کی ایک شاندار مثال ہے۔

تاریخی تحفظ کے لئے نیویارک اسٹیٹ ڈویژن (Division for Historic Preservation, DHP) کا مشن تمام رہائشیوں اور سیاحوں کے لئے ریاست کی متحرک تاریخ سے بامعنی ربط پیدا کرنا ہے اور یہ ڈویژن تاریخی اور ثقافتی وسائل کے تحفظ کے لئے پرعزم ہے۔ باغات، تفریحی اور تاریخی مقامات کے تحفظ کے نیویارک اسٹیٹ آفس کے جزو کے طور پر DHP مستقبل کی نسلوں کے لئے تاریخی مقامات کی قدر کے متعلق آگہی اور شعور بڑھانے اور پیچیدہ داستانوں کو وسعت دے کر انہیں ایک زیادہ مکمل کہانی بنانے والی ایک شاندار کوشش ہے جو ماضی اور حال دونوں میں ریاست کے لوگوں کے تنوع کی نمائندگی کرتا ہے۔ [ڈویژن کے مکمل سکوپ آن لائن کام کے متعلق مزید معلومات حاصل کیجئے۔](#)

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418